

लेमन मोबाइल ने उतारा एचडी

स्मार्टफोन

नई दिल्ली। लेमन मोबाइल नाम से सस्ते और टिकाऊ मोबाइल फोन बेचने वाली फास्टट्रैक कम्युनिकेशंस प्राइवेट लिमिटेड ने आज संपूर्ण एचडी स्मार्टफोन-ए चार उतारा। कंपनी के निदेशक संदीप मुशरान ने स्मार्टफोन को पेश करते हुए दावा किया कि अन्य स्मार्टफोन की तुलना कीमत आधे से भी कम है। स्मार्टफोन की विशेषताएं बताते हुए श्री मुशरान ने कहा कि इसमें 13 एमपी मुख्य कैमरा, आटो फोकस, फ्लैश और ओवीआई सेसर है। इसकी मोटाई महज 8.5 एमएम और 1.2 गीगा हर्ट्ज क्वाड कोर प्रोसेसर है। इसमें पांच एम पी फ्रंट कैमरा, एक जीबी रैम और 16 जीबी रोम तथा 12.7 सेटीमीटर आईपीएस डिस्प्ले है। कंपनी ने इसकी कीमत 17999 रुपए रखी है। श्री मुशरान ने कहा कि महज पांच वर्ष के भीतर कंपनी ने मोबाइल फोन के बाजार में अच्छी पैठ बना ली है। कंपनी ने समाप्त वित्त वर्ष में 200 करोड़ रुपए का कारोबार किया और चालू वित्त वर्ष में इसे 500 करोड़ रुपए पहुंचाने का लक्ष्य है। उन्होंने बताया कि बिक्री के बाद ग्राहकों को बेहतर सेवाएं उपलब्ध कराने के उद्देश्य से नेटवर्क में तेजी से विस्तार किया जा रहा है। चालू वित्त वर्ष में कंपनी नेटवर्क के तहत वितरकों की संख्या 600 से बढ़ाकर 1000, खुदरा विक्रेताओं की 25000 से 50 हजार और सेवा फ्रेंचाइजी की 277 से बढ़ाकर 400 करेगी।